

## महाराष्ट्र शासन

क्रमांक : गौखनि ४२/०६१९/प्र.क्र.९५/ख-२,

महसूल व वन विभाग  
मादाम कामा मार्ग,  
हुतात्मा राजगुरु चौक,  
मंत्रालय, मुंबई - ३२,  
दिनांक : २४/१२/२०२०.

### विषय : गौण खनिज-नांदेड

सन २०१६-१७ च्या लिलावात मौजे रहाटी ता. जि. नांदेड या  
वाळूगटाची लिलावाची रक्कम परत करणेबाबत.  
जाधव ट्रेडर्स तर्फे प्रो.प्रा. मोहम्मद साबेर शेख पाशा.

### शासन जापन:

जिल्हाधिकारी, नांदेड यांना उपरोक्त विषयाबाबतचे पत्र क्र.२०१७/मशाका-२/गौख/प्र.क्र.४०, दिनांक २३/११/२०२०. रोजीच्या पत्रास अनुलक्षून असे कळविण्यात येते की, सन २०१६-१७या वर्षाकरीता मौजे मौ.रहाटी बु. ता.नांदेड येथील या वाळूगटातून ३४९८ ब्रास वाळूचा लिलाव जाधव ट्रेडर्स तर्फे प्रो.प्रा. मोहम्मद साबेर शेख पाशा यांना रु.६८,००,०००/- एवढ्या सर्वोच्च बोलीस मंजूर करण्यात आला. लिलावधारकाने लिलावाची संपूर्ण रक्कम शासन जमा केल्यानंतर सदर वाळूगटाचा ताबा देण्यात आला.

उप विभागीय अधिकारी, नांदेड यांनी केलेल्या पाहणीमध्ये लिलावधारकाने लिलावाच्या अटी व शर्तीचा भंग केल्याने लिलावधारकास अनामत रक्कम व बँक गॅरंटी जप्त करण्याची नोटीस देण्यात येऊन सदर वाळूगटाचा ताबा काढून घेण्यात आला. दरम्यान, लिलावधारकाने उक्त प्रकरणाबाबत मा. मुंबई उच्च न्यायालय, खंडपीठ औरंगाबाद येथे रिट याचिका क्र.१०१३७/२०१७ दाखल केली असता मा. न्यायालयाने दि.२२/०८/२०१७ रोजी लिलावधारकाच्या अर्जावर आठ आठवड्यात निर्णय घेण्याचे आदेश पारीत केले. जिल्हाधिकारी, नांदेड यांनी दि.१९/१२/२०१८ रोजीच्या आदेशान्वये लिलावधारकाची रक्कम परत मिळणेबाबतची विनंती अमान्य करून अनामत रक्कम व बँक गॅरंटी जप्त करण्याचे तसेच सदर रेतीघाटाचा लिलाव रद्द करण्याचे आदेश पारीत केले.

लिलावधारकाने सदर आदेशाच्या अनुषंगाने अपर आयुक्त, औरंगाबाद यांच्याकडे अपील दाखल केले असता अपर आयुक्त यांनी दि.२७/०५/२०१९ रोजीच्या आदेशान्वये जिल्हाधिकारी, नांदेड यांचे दि.१९/१२/२०१८ रोजीचे आदेश रद्द करून प्रकरणातील गुणवत्ता विचारात घेवून अपीलार्थी यांची लिलावाची रक्कम, अनामत रक्कम व बँक गॅरंटी परत करण्याबाबत नियमानुसार कार्यवाही करण्याचे आदेश पारीत केले. जिल्हाधिकारी नांदेड यांनी सदर आदेशाच्या विरुद्ध मा. मंत्री (महसूल) यांचेकडे पुनरिक्षण अपील दाखल करण्यात आले. जिल्हाधिकारी नांदेड यांच्या पुनरीक्षण अर्जावर मा. मंत्री (महसूल) यांनी दिनांक ०९/११/२०२० रोजी आदेशान्वये अपर आयुक्त औरंगाबाद यांचे दिनांक २७/०५/२०१९ रोजीचे आदेश कायम केले. तसेच जिल्हाधिकारी नांदेड यांना लिलावधारकास रक्कम परत करण्यासंदर्भाचा प्रस्ताव शासनाकडे सादर करण्याचे निदेश देण्यात आले.



२. सबब, सन २०१६-१७ या वर्षाकरिता नांदेड जिल्हातील मौ.रहाटी बु. ता.नांदेड या वाळूगटाच्या लिलावधारकास मंजूर वाळूचे उत्खनन उत्खनन न करता आलेल्या २३९२.६५ ब्रास वाळूसाठ्याची प्रमाणशीर रक्कम रु.४६,५१,२१५/- इतकी रक्कम लिलावधारकास परत करण्याचा शासनाने निर्णय घेतला आहे.

३. जाधव ट्रेडर्स तर्फे प्रो.प्रा. मोहम्मद साबेर शेख पाशा यांना रक्कम रु.४६,५१,२१५/- (रुपये सेहेचाळीस लक्ष एकावून हजार दोनशे पंधरा फक्त) इतकी रक्कम, त्यांनी लिलावाची रक्कम प्रत्यक्षात शासनाकडे जमा केल्याची व यापूर्वी ही रक्कम अदा केलेली नाही, याची खातरजमा करून घेण्याच्या अटीवर अदा करण्यास या शासन ज्ञापनाद्वारे शासनाची मान्यता देण्यात येत आहे.

४. या बाबीवर होणारा खर्च सन २०२०-२१ या वर्षाकरीता लेखाशिर्ष "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६) खाली वजा परतावे देण्याकरीता करण्यात आलेल्या उपलब्ध अंदाजपत्रकीय तरतूदीमधून खर्ची टाकून भागविण्यात यावा.

५. सदर शासन ज्ञापन वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/०८/२०१९ रोजीच्या शासन निर्णयान्वये वित्तीय अधिकार नियम पुस्तिका, १९७८, भाग-२ नुसार महसूल व वन विभागास प्रदान करण्यात आलेल्या वित्तीय शक्तीनुसार निर्गमित करण्यात येत आहे.

६. सदर शासन ज्ञापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२०१२२४१२५८१९३२१९ असा आहे. हे शासन ज्ञापन डिजीटल स्वाक्षरीने साक्षांकित करून काढण्यात येत आहे.

**महाराष्ट्राचे राज्यपाल यांचे आदेशानुसार व नांवाने,**

**( ग. ध. दाभिळकर )**

**कार्यासन अधिकारी, महसूल व वन विभाग**

**प्रति,**

**जिल्हाधिकारी, नांदेड.**

**प्रत:**

- १) विभागीय आयुक्त, औरंगाबाद विभाग, औरंगाबाद.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई - ४०० ०२०.
- ३) प्रधान महालेखापाल (लेखापरीक्षा)-२, नागपूर.
- ४) जिल्हा कोषागार अधिकारी नांदेड, नांदेड.
- ५) वित्त विभाग, (व्यय-९/ अर्थसंकल्प -३/६/१४ कार्यासने) मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.



- ६) कार्यासन अधिकारी (ब-१ कार्यासन) महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ७) निवडनस्ती “ख” कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.